

## ماضی قریب کی اسلامی تحریکیں اور سید مودودیؒ کی خدمات

سید جلال الدین عمری

اسلام کے ذریعے دنیا میں جو انقلاب بپا ہوا وہ اپنی نعمت کا منفرد انقلاب تھا۔ اس طرح کا انقلاب پہلے کبھی چشمِ فلک نے نہیں دیکھا تھا۔ دنیا کا مشکل ترین کام یہ ہے کہ بچکے ہوئے انسان کا رشتہ اللہ تعالیٰ سے جوڑ دیا جائے۔ اس انقلاب کے ذریعے یہی کارنا سہ انعام پایا تھا۔ یہ ایک ہمیں جتنی انقلاب تھا۔ یہ انقلابِ فکر و نظر کا تھا، تہذیب و معاشرت کا تھا، اور قانون و سیاست کا تھا۔ یہ اتنا بھرپور انقلاب تھا کہ زندگی کے تمام شعبے اس کے تابع ہو گئے اور جس رنگ میں وہ رکننا چاہتا تھا، رنگ گئے۔ یہ انقلابِ نسل و قوم اور جغرافیائی حدود سے نا آشنا تھا۔ یہ ایک عالم گیر انقلاب تھا۔ اس انقلاب کی پشت پر ایک طرف عقیدہ و فکر کی زبردست قوت تھی جو دلوں کو مسخر کر رہی تھی اور دوسری طرف اسے قوتِ ناذنہ یا سیاسی قوت حاصل تھی جس کی وجہ سے اس کے اصول و نظریات معاشرے میں پوری طرح جاری و ساری رہے اور جہاں کسیں کوئی رخنہ یا شکاف نظر آتا، اسے آسانی سے پر کر لیا جاتا۔ یہ صورت حال جب تک اللہ نے چلا، جاری رہی۔ پھر آہستہ آہستہ عقیدہ اور فکرِ مضخل ہوا، اس کے ساتھ زندگی کے ہر شعبے میں اس کے اثرات ظاہر ہونے لگے اور حکومت اور سیاست پر بھی اسلام کی گرفت ڈھیل پڑتی چلی گئی۔ اس وقت تجدید و احیاء دین کی ضرورت پیش آئی اور اس سلسلے کی کوششوں کا آغاز ہوا۔ مجددین اور مصلحینِ امت نے جس دور میں جس طرح کی کمی محسوس کی، اسے دور کرنے کی کوشش کی۔

گذشتہ تین صدیوں کا جائزہ بتاتا ہے کہ اس کا تجدید و اصلاح کے لیے دنیا کے مختلف خطوں میں تحریکیں کام کرتی رہی ہیں اور انھوں نے فکر و عمل پر غیر معمولی اثرات چھوڑے ہیں۔

مسلمانوں کی تاریخ میں اخباروں اور انسیوں صدی بڑی ہنگامہ خیز ہیں۔ ان میں بڑی زبردست تبدیلیاں رونما ہوئی ہیں۔ ایک طرف مغرب، نئے افکار، نئی سائنسی تحقیقات و تکنالوجی اور نئے عہد اور تازہ سیاسی قوت کے ساتھ ابھر رہا تھا اور دوسری طرف مسلمان دینی اور اخلاقیِ زوال کی طرف تیزی سے بڑھ رہے تھے۔ ان کی سیاسی قوت پارہ پارہ ہو کر رہ گئی تھی۔ وہ مغرب کے افکار و تہذیب سے مرعوب اور خوفزدہ تھے اور

سیاسی طور پر اس کی مکونی کی طرف پڑھ رہے تھے۔ یہ سلسلہ جاری رہتا تو معلوم نہیں حالات کیا رخ اختیار کرتے اور مسلمانوں کی مکونی اور پستی اور دین سے دوری کس حد کو پہنچتی۔ لیکن اللہ کا کرم ہے کہ ان یہ صدیوں میں، مسلمانوں میں، آزادی و خود مختاری کا احساس بھی بیدار ہوا اور الیٰ تحریکیں بھی اٹھیں جو امت میں دینی روح پیدا کرنا چاہتی تھیں اور اس کی پوری زندگی کو دین کی بنیاد پر منظم کرنے کا منصوبہ رکھتی تھیں۔ یہ تحریکیں دنیا کے مختلف خطلوں میں اٹھیں۔ ان سب کے حالات یکساں نہیں تھے۔ اس لیے ان کی کوششوں کا انداز بھی مختلف تھا۔ جن حالات و ظروف سے وہ دوچار تھیں؛ ان کے لحاظ سے انہوں نے اپنی پالیسی اور لائجِ عمل وضع کیا۔

شیخ محمد بن عبد الوہاب نجدی (۱۷۵۳-۱۲۹۳) نے اپنی اصلاحی اور دعویٰ کوششوں کا آغاز کیا تو نجد و حجاز میں، جو کہ توحید کے مرکز تھے اور جہاں سے دنیا کو توحید کا درس ملا تھا، بے شمار بدعاں و خرافات اور مشركانہ اعمال رواج پا گئے تھے۔ شیخ کی توجہ دو باطن کی طرف تھی، ایک تو یہ کہ بدعاں و خرافات کو ختم کر کے اصل توحید کے تصور کو اجاگر کیا جائے اور دوسرے یہ کہ لوگوں کو کتاب و سنت کی طرف رجوع کی دعوت دی جائے۔ انہوں نے اس کے لیے محمد بن سعود کی تائید حاصل کی اور ان کی مدد سے پورے حجاز سے بدعاں و خرافات کا خاتمه ہوا۔ اس کے اثرات بعد کی اصلاحی اور تجدیدی کوششوں پر صاف طور پر محسوس ہوتے ہیں۔

شیخ محمد بن علی سنووسی (۱۸۵۹-۱۷۸۷) نے حجاز، لیبیا، مصر، سوڈان، الجہوار وغیرہ میں تربیت گاہوں کا جنسیں "زاویہ" کا جاتا تھا، لفظ قائم کیا۔ اُنھیں وہ اسلامی زندگی کا نمونہ بنانا چاہتے تھے اور فکری اصلاح کے ساتھ عملی تربیت بھی دیتے تھے۔ اس میں فوتوٰ تربیت بھی شامل تھی۔ وہ دنیا کی تغیر نو کا عزم رکھتے تھے اور اس کے لیے تدبیم علم کے ساتھ جدید سائنس اور تکنالوژی کو بھی ضروری خیال کرتے تھے تا کہ جدید یورپ کا مقابلہ کیا جاسکے۔ لیکن جس عزم و ارادے کے ساتھ وہ اٹھے تھے، اس کے مطابق اقدامات نہیں کر سکے۔ انہوں نے اور ان کے جانشینوں نے بڑی سے بڑی سے طویل عرصے تک مغلی استغفار کا مقابلہ کیا لیکن ذہنی و فکری لحاظ سے لیبیا کو مغرب کے اثرات سے نہ پہنچا سکے اور نہ صفتی لحاظ سے اسے مغرب کے مقابلے کے قابل بنا لیا جاسکا۔

حضرت سید احمد شریعت (ش ۱۸۳۱) کی تحریک میں چند پہلو بہت نمایاں ہیں۔ ان میں سے ایک ہے توحید خالص کا تصور اور اتباع سنت کا چہپہ۔ یہ تحریک جب انھی تہذیبستان کے مسلمان عقیدہ توحید سے مخفف ہوتے جا رہے تھے اور مطرح کی بدعاں و خرافات میں گرفتار تھے۔ سید احمد شریعت اور ان کے ساتھیوں نے ان بدعاں اور خرافات پر تنقید کی اور توحید خالص کے تصور اور اس کے تقاضوں کو اجاگر کیا اور

ابیاع سنت پر زور دیا۔ اس کے نتیجے میں عملاء بست سی پواعات اور غیر اسلامی رسم و رواج کا خاتمه ہوا۔ اس پہلو سے یہ تحریک شیخ محمد بن عبد الوہاب ”بندی کی تحریک“ سے بست قریب نظر آتی ہے۔ اس تحریک کی دوسری خوبی یہ تھی کہ اس نے اپنے رفقا اور متأثرین میں تقویٰ اور خدا تعالیٰ کی ایسی روح پھونک دی کہ لوگوں کی زندگیاں بدل گئیں، دین و ایمان کی بہار آگئی اور صحابہ اور تابعین کے دور کی یاد تازہ ہو گئی۔

اس کا تیراپہلو یہ ہے کہ یہ اعلاء کلمۃ اللہ کی تحریک تھی۔ یہ اسلام کو سپلینڈ کرنے اور پورے نظام اسلامی کو نزدہ کرنے کی تحریک تھی۔ یہ ایسی سیاست حاصل کرنا چاہتی تھی کہ اسلام کے احکام کو نافذ کرنے میں کوئی رکاوٹ نہ ہو۔ افسوس کہ یہ تحریک اپنوں کی ریشہ دوانیوں اور سازشوں کا شکار ہو گئی ورنہ کم از کم شاملِ مغربی ہند کا رخ بدلتا گیا ہوتا۔ یہ تحریک بظاہر سیاسی طور پر ناکام ہو گئی لیکن اس کے رفقا اور علم بروار ہندستان میں دور دور تک پھیل گئے۔ ان کی کوششوں کے اڑات آج تک محسوس کیے جاسکتے ہیں۔

الاخوان المسلمون دورِ جدید کی بست ہی منتظم اور طاقت ور تحریک ہے۔ اس کے بانی شیخ حسن البنا شریف (۱۹۰۶-۱۹۷۹) کو اللہ تعالیٰ نے بڑی خوبیوں سے نوازا تھا۔ وہ اسلامی علوم پر بھی وسیع نظر رکھتے تھے اور دورِ جدید کے تقاضوں سے بھی بخوبی واتفاق تھے۔ انہوں نے اسلام کو جامد نہ سب کی جگہ ایک انتقلابی فکر کی حیثیت سے پیش کیا اور بتایا کہ اسلام مخفی عقائد و عبارات ہی کا نام نہیں ہے بلکہ اخلاق و سیاست، روحانیت و مادیت، تربیت، نفس، جدوجہد اور جادو کا مجموعہ ہے۔ انہوں نے کہا کہ دنیا کے باطل نظام انسان کے جن مادی مسائل کو حل کرنا چاہتے ہیں، اسلام ان مسائل کو ان سے بہتر طریقے سے حل کرتا ہے اور اس کی روح کی تسلیکیں کا سلام بھی فراہم کرتا ہے۔ وہ اسلام کو ایک مکمل نظام حیات کے طور پر دنیا میں قائم کرنا چاہتے تھے۔ اس کے لیے انہوں نے افراد کی تربیت کی اور انھیں تیار کیا۔ اس تحریک کو شدید آزمائشوں سے گزرنا پڑا۔ افسوس کہ خود مسلمانوں کے ہاتھوں اس تحریک کو خخت نقصان پہنچا۔ اب بھی یہ عالم اسلام کی ایک تسلیم شرہ طاقت ہے۔

تحریک اسلامی: دورِ جدید کی اسلامی تحریکوں میں ”تحریک اسلامی“ نبہتاً کم عمر ہے۔ مولانا مودودی نے جس وقت اس کی بنیاد رکھی (۲۶ اگست ۱۹۳۱) مشرق سے مغرب کا سیاسی اقتدار تو ختم ہو رہا تھا لیکن فکری اور تہذیبی اقتدار جوں کا توں باقی تھا۔ ہر طرف سیاسی آزادی کی تحریکیں چل رہی تھیں لیکن جو لوگ یہ تحریکیں چلا رہے تھے وہ مغربی فکر سے متاثر ہی نہیں، بے حد مروعب بھی تھے۔ وہ اس کی بنیادوں کو مزید م Hutchinson کر رہے تھے۔ آزادی کے بعد ان کے سامنے ملک و دین کی تغیر کا کوئی نقشہ نہیں تھا بلکہ وہ مغرب ہی کے لئے کو اپنے ہاتھوں نافذ کرنا چاہتے تھے۔ اس پس مظہر میں مولانا مودودی کی خدمات کو آسانی سے سمجھا جا

ستھانے۔

۱۔ مولانا مودودیؒ نے مغرب کو اپنی تقدیم کا نشانہ بنایا، اس کی خاصیات واضح کیں تاکہ ذہنوں میں اس سے جو مرعوبیت ہے، وہ ختم ہو۔ انہوں نے ثابت کیا کہ مغرب افکار اور اس کی تہذیبی اقدار کی اساس اس قدر کمزور ہے کہ اس پر کوئی مضبوط عمارت نہیں کھڑی کی جاسکتی۔ جو اس کے پیچے اپنے مسائل کے حل کی توقعات لے کر دوڑ رہے ہیں، وہ سراب کے پیچے دوڑ رہے ہیں، سوائے تھاکری کے کچھ ان کے ہاتھ نہیں آئے گا۔

۲۔ مغرب نے اسلام کے عقائد، خدا، وحی و رسالت، آخرت، جنت اور جسم اور تمام مابعد الطیعتیاتی امور کا مذاق اڑایا تاکہ اسلام کی بنیاد ہی سے یقین متزلزل ہو جائے۔ مولانا محترم نے اپنے زور قلم سے ثابت کیا کہ عقائد اسلام سے ان کے انکار کی کوئی معقول بنیاد نہیں ہے جبکہ عقل سلیم اور انسان کی فطرت ان کی تائید کرتی ہے۔ مولانا کی کتابیں رسالہ دینیات، اسلامی تہذیب اور اس کے اصول و مبادی اور اسلامی نظام زندگی میں شامل متعدد مقالات اسی مقصد کے تحت لکھے گئے۔

۳۔ مغرب نے اپنے سیاسی مصالح کے تحت مذہب کو ایک انفرادی معاملہ قرار دے رکھا تھا، تاکہ وہ مذہب کو اور اس بمانے اپنے سب سے بڑے حریف اسلام کو اجتماعی زندگی سے بے دخل کر کے عبادات و ریاضت اور چند مذہبی رسمات تک محدود کر دے۔ مغرب کے اس نقطہ نظر کو دنیا نے عمل تقویں بھی کر لیا۔ مولانا مودودیؒ نے پوری قوت کے ساتھ کہا کہ خدا اور بندے کے تعلق کو عبادات تک یا انسان کی بخی زندگی تک محدود کرنا خلاف عقل ہے۔ خدا ہے تو وہی ہماری پوری زندگی کا جائز حکمراں ہے۔ کسی دوسرے کی حکومت زندگی کے کسی بھی شےبے میں ناجائز ہے۔ اسلام صرف عبادات اور اخلاقیات ہی کا نام نہیں ہے بلکہ ایک انقلابی نظر ہے جو پوری زندگی پر حکومت کرتی ہے۔ کسی دوسرے کے اقتدار کو وہ تسلیم کرنے کے لیے تیار نہیں ہے۔

مغرب نے اسلام کی بعض تعلیمات کو اپنی تقدیم کا خاص نشانہ بنایا اور اس کی تصوری بگاؤنے کی کوشش کی تاکہ اسلام سے وائیگلی آدمی کے لئے عزت اور فخر کا باعث نہ ہو بلکہ وہ اس سے ندامت اور شرم مندگی محسوس کرنے لگے۔ مولانا مرحوم نے الجہاد فی الاسلام، ضبط ولادت، پرده، قتل مرتد کی سزا جیسی بے نظیر تصنیف کر کے اور اپنے مقالات میں غالباً تعدد ازدواج اور قانون و راثت جیسے موضوعات پر مدل بحث کر کے ان کوششوں کو ناکام بنایا اور اسلام کی صحیح تصوری پیش کی۔ اسی طرح بہت سے مسائل میں خود مسلمانوں کا ذہن صاف نہیں تھا۔ مولانا نے تفہیمات اور تنقیحات کے ذریعے اسے صاف کرنے کی

کوشش کی۔

معاشیات کے میدان میں اشتراکی فکر چھائی ہوئی تھی۔ ترقی پذیر ممالک کی اور فکر کے بارے میں سوچ بھی نہیں پا رہے تھے۔ ترقی یا نافذ ممالک سرمایہ داری کی طرف تیزی سے پڑھ رہے تھے۔ مولانا مودودی نے ایک طرف تو ہیگل اور مارکس کے فلسفے پر تنقید کر کے بتایا کہ اشتراکیت کی فکری بنیاد کس قدر کمزور ہے، دوسری طرف سرمایہ داری کے نقصانات سے بھی باخبر کیا۔ اس کے ساتھ مولانا نے بتایا کہ اسلام معاشیات کے ایسے متوازن اصول پیش کرتا ہے جو اشتراکیت اور سرمایہ داری کے نقصانات سے پاک ہیں۔ اس کی تفصیل ہمیں اسلام اور جدید معاش نظریات 'سود' مستقلہ ملکیت زمین اور اس موضوع سے متعلق بعض مقالات میں ملتی ہے۔

سیاست کے میدان میں مغربی جموروت سے آگے کوئی شخص سوچنے کے لیے تیار نہ تھا۔ مولانا نے سیکولر ڈیموکرنسی پر زبردست تنقید کی اور اسلام کے سیاسی نظریے کو بہت تفصیل سے اور پوری استدلالی قوت کے ساتھ پیش کیا۔ مولانا کی یہ تحریکیں ہمیں ان کی کتاب اسلامی ریاست میں ملتی ہیں اور اسلامی ریاست پر جو اعتراضات کیے جاتے ہیں، اس کتاب میں ان کا بھی جواب دیا گیا ہے۔

مولانا مودودی کی علمی خدمات میں تفہیم القرآن ان کا سب سے بڑا کارنامہ ہے۔ اس میں مولانا کی پوری فکر سمٹ آئی ہے۔ اس میں مغرب کے فلاںوں پر علمی اور سمجھیدہ تنقید ہے، اسلام پر ہونے والے اعتراضات کا جواب ہے اور اس طرح یہ اسلام کی ہمہ جتنی، دل نشین اور واضح تشریح ہے۔

مولانا مودودی نے جن موضوعات پر قلم اٹھایا ہے ان میں سے بعض موضوعات بالکل نئے ہیں اور بعض وہ ہیں جن پر مولانا سے پہلے یا بعد میں کام ہوا ہے لیکن مولانا کے قلم کی بعض خصوصیات انھیں دوسری تحریکیوں سے ممتاز کرتی ہیں۔ یہاں ان کی طرف بھی اشارہ کرنا مناسب معلوم ہوتا ہے۔

۱۔ مولانا مودودی کے نزدیک دین ایک "کل" ہے۔ اس کا ہر جز منطقی طور پر اس سے اس طرح جزا ہوا ہے کہ اس کو الگ کر کے دیکھنے سے اس کی حقیقی تصور ابھر کر سامنے نہیں آتی بلکہ بعض اوقات شدید غلط فہمیاں پیدا ہوتی ہیں۔ اس کے ساتھ مولانا اس حقیقت کی طرف بھی متوجہ کرتے ہیں کہ اسلام کے کسی بھی جز کے حقیقی ثمرات اسی وقت حاصل ہو سکتے ہیں جبکہ اس "کل" کو اختیار کیا جائے۔

۲۔ مولانا کا انداز خالص علمی ہونے کے ساتھ ساتھ بڑا جرات مندانہ ہوتا ہے۔ وہ مغرب کی آنکھوں میں آنکھیں ڈال کر بات کرتے ہیں اور اس کی کمزوریوں اور خامیوں کو اس طرح بے نقاب کرتے ہیں کہ آدمی اس کی عظمت کا قصیدہ پڑھنے کے بجائے اس سے نفرت کرنے لگتا ہے۔

مولانا کے ہاں جدید فکر پر جتنی شدید اور بے لگ تفہید ہے، کسی دوسری جگہ مشکل ہی سے ملے گی۔

۳۔ مولانا کی ایک بڑی خوبی یہ ہے کہ انہوں نے اسلام کے آفاقی پہلو کو بہت نمایاں کیا ہے۔ دنیا میں الاقوامیت کے ہزار دعوؤں کے باوجود آج بھی نسل پرستی، قوم پرستی اور دین پرستی کی بندشون سے آزاد نہیں ہو سکی ہے۔ وہ ان ہی دائن میں رہ کر اپنے مسائل کا حل ڈھونڈتی ہے۔ مولانا اسلام کو اس حیثیت سے پیش کرنے میں کامیاب ہیں کہ وہ کسی گروہ یا فرقے کا نہیں، ساری نوع انسانی کا دین ہے۔ دنیا کے ہر فرد اور ہر گروہ کی نجات اسی سے وابستہ ہے۔ انہوں نے بر صیر کے مخصوص حالات میں اپنے کام کا آغاز کیا اور اس کے لیے ایک نقشہ کار بھی پیش کیا تکن اسلام کی یہ آفیقیت ہیشہ ان کے سامنے رہی اور وہ پوری دنیا کے لیے اسلام کے داعی بن کر ابھرے۔

مولانا مودودی "کام صرف علمی نویعت کا نہیں ہے بلکہ اس کے ساتھ انہوں نے اسلام کو قائم اور غالب کرنے کے لیے عمل اجرا جدوجہد شروع کی اور اس کے لیے ایک منظم تحیک بپاکی۔ مولانا نے اس حقیقت سے پرده اٹھایا کہ اسلام کوئی قومی مذہب نہیں ہے بلکہ وہ خدا کا دین ہے اور اس کے ماننے والے ایک امت ہیں۔ یہ امت دین ہی کے اصول و نظریات کی بنیاد پر وجود میں آتی ہے۔ جو شخص ان نظریات پر ایمان لے آئے وہ اس کا بزرگ اور اس کا فرد بن جاتا ہے۔ اس امت کا فرض ہے کہ اپنے چھوٹے بڑے اختلافات کو فراموش کر کے دین کی سریلندي کے لیے متحod ہو جائے اور اپنے فکر و عمل سے اس کی شہادت دے۔

مولانا مودودی "کی ان علمی کوششوں کو ان کی بپاکرہ تحیک اسلامی نے آگے بڑھایا ہے۔ جن پہلوؤں پر مولانا کام نہیں کر سکے تھے ان پر کام ہوا ہے، جن موضوعات کی طرف صرف اشارات کیے جاسکے تھے ان کی تفصیل اور وضاحت کی جا رہی ہے۔ اس پہلو سے دیکھا جائے تو دور جدید کی اسلامی تحیکوں میں جماعت اسلامی اپنے علمی سرمائے کے لحاظ سے کافی آگے نظر آتی ہے۔ پورے عالم اسلام میں بلکہ پوری دنیا میں اچیاء اسلام کی جو کوششیں ہو رہی ہیں، ان میں اس سرمائے سے فائدہ اٹھایا جا رہا ہے۔

### ۹۴، ۹۵، ۹۶، ۹۷، ۹۸ کے ۲۸ شمارے ۸ جلدوں میں

ترجمان القرآن کے گذشتہ ۲ سالوں کے شمارے، دیدہ زیب مجلہ شکل میں دستیاب ہیں۔  
فی جلد ۸۰ روپے۔ مکمل سیٹ - ۵۰۰ روپے۔ رعایت ۲۰ روپے۔

لائبریریوں کے ذمہ دار اور اہل ذوق توجہ فرمائیں۔ (ڈاک خرچ بذمہ خریدار)